பரிசுத்த 
| வேதாகமம்‌ 


Tar 


ளான பயநத? டய ரா பா ளாக யம பத்தும்‌ ஜாரா 


இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 


ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 

Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

புத்தகங்கள்‌ ! 


7 ட த்தன 


பரபர 


HOLY BIBLE 


பரிசுத்த வேதுகையக்‌ 
[1. ஏன்‌ எழுதப்பட்டது? 
| 2. ஈடு இணையற்ற புத்தகம்‌ 
| 3. கடவுளின்‌ வெளிப்பாடாகிய புத்தகம்‌ 
4. தேவனுடைய வார்த்தையாகிய புத்தகம்‌ 
| 5. மாற்றப்பட முடியாத புத்தகம்‌! 
| 6. மக்களை மாற்றுகிற ஓர்‌ அற்புதமான புத்தகம்‌! | ்‌ ட்‌ 
7. இறைத்தூண்டுதலைப்‌ (In5piration) 

பெற்ற புத்தகம்‌! 

8. சத்தியங்களை நீங்கள்‌ விளங்கிக்கொள்ளலாம்‌ | 
| 


9. ஆன்மீக வாழ்க்கைக்கான பாடப்‌ புத்தகம்‌! | 

10. சில முக்கிய உண்மைகள்‌! 

11. பரிசுத்த வேதாகமத்தின்‌ புத்தகங்கள்‌! 
பழைய ஏற்பாடு, புதிய ஏற்பாடு - 

12. பரிசுத்த வேதாகமம்‌ எப்படிப்பட்ட புத்தகம்‌? | - 
வேதவசனங்கள்‌ 


13. பரிசுத்த வேதாகமத்தை எப்படி வாசிக்க | . 
வேண்டும்‌? 


பரிசுத்த வேதாகமம்‌ 


இந்த உலகத்தில்‌ உள்ள கணக்கி 
லடங்காத புத்தகங்களில்‌, ஒரு புத்தகத்தை 
மட்டும்‌ ஈடு இணையற்ற புத்தகம்‌ என்று 
| சொல்ல முடியும்‌ என்றால்‌ அந்தப்‌ புத்தகம்‌ 
| பரிசுத்த வேதாகமம்‌ ஆகும்‌. ஒவ்வொரு 
| மதத்தினருக்கும்‌ அவர்கள்‌ புனிதமாய்‌ 
| போற்றும்‌ வேதம்‌ உண்டு. பரிசுத்த 
வேதாகமத்தை கிறிஸ்தவர்களின்‌ வேதம்‌ -]- 
| என்று பலரும்‌ நினைக்கிறார்கள்‌. ஆனால்‌ 
| அது அப்படி அல்ல; இவ்வுலகில்‌ வாழும்‌ 
ஒவ்வொருவருமே படித்துப்‌ பின்பற்ற 
| வேண்டிய புனித நூல்‌ பைபிள்‌. 
| பைபிள்‌ என்ற வார்த்தை Bibilia 
(பிபிலியா) என்ற கிரேக்க வார்த்தை 
| யிலிருந்து எடுக்கப்பட்ட வார்த்தையாகும்‌. 
இதன்‌ பொருள்‌ “புத்தகங்கள்‌? என்பதாகும்‌. 
| தலைசிறந்த புத்தகமாகிய பைபிள்‌ 66 
| புத்தகங்களை தன்னகத்தே கொண்டுள்ளது. 


| இ றல வ்‌ ஏன்‌ எழுதப்பட்டது? | 
| இயேசு தேவனுடைய குமாரனாகிய | 
| கிறிஸ்து என்று நீங்கள்‌ விசுவாசிக்கும்படி 
| யாகவும்‌, விசுவாசித்து அவருடைய | 
| நாமத்தினாலே நித்தியஜீவனை, அடையும்‌ 
| படியாகவும்‌, இவைகள்‌ எழுதப்பட்‌ | 
| டிருக்கிறது. யோவான்‌ 20 : 31 
(புதிய ஏற்பாட்டில்‌ பக்கம்‌ 159)..| 
| தேவ வசனத்தினால்‌ உண்டாகும்‌ | 
பொறுமையினாலும்‌' ஆறுதலினாலும்‌ நாம்‌ 
நம்பிக்கையுள்ளவர்களாகும்படிக்கு, முன்ப்‌ | 
| எழுதியிருக்கிறவைகளெல்லாம்‌ நமக்குப்‌ 
| போதனையாக எழுதியிருக்கிறது. 
ரோமர்‌ 15:4 (புதிய ஏற்பாட்டில்‌ பக்கம்‌ 223) | 
| இவைகளெல்லாம்‌ திருஷ்டாந்‌ | 
| தங்களாக அவர்களுக்குச்‌ சம்பவித்தது; | 
| உலகத்தின்‌ முடிவு காலத்திலுள்ள 
| நமக்கு எச்சரிப்புண்டாகும்படி | 
| எழுதப்பட்டும்‌ இருக்றெது. 
| 1 கொரிந்தியர்‌ 10 : 11 


2. பரிசுத்த வேதாகமம்‌ 

ஈடு இணையற்ற புத்தகம்‌ 
கடந்த 50 ஆண்டுகளில்‌ பிரசுரிக்கப்‌ | 
| பட்ட எல்லாப்‌ புத்தகங்களிலும்‌ வேதாகமம்‌ 
தான்‌ அதிகமான அளவிற்கு விற்பனையாகி 
இருக்கிறது. உலகமெங்கிலும்‌ அதிகமான 
அளவிற்கு வேதாகமமோ அல்லது அதன்‌ | 
| பகுதியோ விநியோகிக்கப்பட்டிருக்கிறது. 
உலகிலேயே அதிகமான மொழிகளில்‌ 
கிடைக்கும்‌ புத்தகம்‌ பரிசுத்த வேதாகமமே. 


உலகில்‌ இன்றைக்குப்‌ பேசப்படும்‌ 
ஏறத்தாழ 5000 மொழிகளில்‌ 2009 
மொழிகளில்‌ பரிசுத்த வேதாகமத்தின்‌ 


ஒரு புத்தகமாவது மொழி பெயர்க்கப்பட்டி 
ருக்கிறது. 329 மொழிகளில்‌ பரிசுத்த 
| வேதாகமமும்‌, 770 மொழிகளில்‌ புதிய 
ஏற்பாடும்‌ கிடைக்கிறது. 


| ஆதாரப்பூர்வமான ஓர்‌ அறிக்கையின்‌ | 
படி 2 வாரங்களுக்கு ஒரு முறை மொழி” | 
| பெயர்ப்பாளர்கள்‌ அடங்கிய ஒரு குழு | 
புதியதொரு மொழியில்‌ வேதாகமத்தை 
மொழி பெயர்க்கிறார்கள்‌. ES | 

பரிசுத்த வேதாகமத்தைப்‌ போல | 
கடுமையான எதிர்ப்புகளைப்‌ பெற்ற எந்தப்‌ 
புத்தகமும்‌ இல்லை. பரிசுத்த வேதாகமம்‌ 
பிரசுரிக்கப்படவும்‌, மொழி பெயர்க்கப்படவும்‌ 
பலரும்‌ தங்கள்‌ உயிரையே தியாகம்‌ 
செய்தார்கள்‌. வேதாகமத்தின்‌ நற்செய்தி 
அறிவிக்கப்படவும்‌, பரிசுத்த வேதாகமம்‌ | 
விநியோகிக்கப்படவும்‌, வேதப்புத்தகம்‌ | 
பாதுகாக்கப்படவும்‌ தியாகத்தோடு 
உழைத்தவர்களும்‌, உயிரைத்‌ தியாகம்‌ 
செய்தவர்களும்‌ அநேகர்‌. இதுவரை 
அதிகமான அளவிற்கு வாசிக்கப்பட்ட 
புத்தகமும்‌, இப்பொழுது வாசிக்கப்படும்‌ 


புத்தகமும்‌ பரிசுத்த வேதாகமம்‌ தான்‌ என்‌: - 


சொன்னால்‌ அது மிகையாகாது. 


பரிசுத்த வேதாகமத்தின்‌ ஒவ்வொரு 


| புத்தகங்களைப்‌ பற்றியும்‌ நூற்றுக்கணக்கான | . 


வியாக்கியான நூல்கள்‌ எழுதப்பட்டி | 
ருக்கின்றன. வேதாகம உபதேசங்களை | 
| தெளிவுபடுத்துவதற்காக எழுதப்பட்ட | 
விளக்க நூல்கள்‌ ஏராளம்‌. வேதத்தை | 
| விளங்கிக்‌ கொள்வதற்காக வேதாகமத்தைப்‌ | 
| பற்றி எழுதப்‌ ஆராய்ச்சி நூல்களும்‌ | 


| 3. பரிசுத்த வேதாகமம்‌ | 
| கடவுளின்‌ வெளிப்பாடாகிய புத்தகம்‌ | 
கடவுள்‌ தன்னை வெளிப்படுத்தக்கூடிய | 
| தன்மை உடையவராக இருக்கிறார்‌.கடவுள்‌ | 
| ஆள்தன்மை உடையவராக இருப்பதால்‌ 
| அவர்‌ தன்னைக்‌ குறித்து வெளிப்படுத்த 
விரும்புகிறார்‌. ஆள்தன்மை உடையவர்‌ 
என்றால்‌ சிந்திக்க, உணர, செயல்பட, 
வெளிப்படுத்தும்‌ தன்மை உடையவர்‌ 
என்று பொருள்‌. மனிதனும்‌ அப்படிப்பட்ட | 
தன்மையுடையவன்‌. மனிதன்‌ தன்னுடைய 
சிந்தனையையும்‌, தீர்மானத்தையும்‌, 
விருப்பத்தையும்‌, வார்த்தையின்‌ மூலமாகத்‌ 
| தெரிவிக்கின்றான்‌. அதைப்போல்‌ 
தேவனுடைய வார்த்தை என்று 
| அழைக்கப்படும்‌ “பரிசுத்த வேதாகமம்‌? 
| மூலமாக தேவன்‌ தம்முடைய இருதயத்தையும்‌, 
| மனதையும்‌, சித்தத்தையும்‌ தெரியப்‌ 
| படுத்துகிறார்‌ அல்லது வெளிப்படுத்துகிறார்‌. | . 


கடவுள்‌ எப்படிப்பட்டவர்‌, அவருக்கும்‌ 
எப்படிப்பட்ட உறவு 

இருக்கிறது என்பதைப்‌ பற்றியெல்லாம்‌ 
வேதாகமம்‌ தெளிவாகப்‌ போதிக்கிறது. 
| ஆண்டவர்‌ தம்மை நம்பி, நேசிக்கிற 
| மனிதரோடு உறவாட வேண்டுமென்றும்‌ 
| அவர்களுள்‌ தங்கவேண்டுமென்றும்‌ 


விரும்புகிறார்‌ என்பதை பரிசுத்த 


4. பரிசுத்த வேதாகமம்‌ 
தேவனுடைய வார்த்தையாகிய 
புத்தகம்‌! | 
பரிசுத்த வேதாகமத்தில்‌ அறிவியல்‌ | 
சம்பந்தமான அநேக உண்மைகள்‌ உண்டு; | 
| ஆனால்‌ அது ஒரு அறிவியல்‌ புத்தகம்‌ அல்ல. | 
| இதில்‌ சரித்திரப்‌ பிரகாரமான அநேக | 
| உண்மைகள்‌ உண்டு; ஆனால்‌ இது | 
| சரித்திரப்‌ புத்தகம்‌ அல்ல. இது இலக்கிய | 
| நடையும்‌ செறிவும்‌ நிறைந்த புத்தகம்‌; | 
| ஆனால்‌ இது ஒரு இலக்கியப்‌ புத்தகம்‌ | 
| அல்ல. இது ஒரு ஆழமான தத்துவங்களைப்‌ | 
| போதிக்கும்‌ புத்தகமானாலும்‌ தத்துவப்‌ 
புத்தகமும்‌ அல்ல. பரிசுத்த வேதாகமத்திற்கு | 
| தேவனுடைய வார்த்தை, விவிலியம்‌, | 
| திருமறை, பைபிள்‌ என்ற பல பெயர்கள்‌ | 
| உண்டு. அவைகளில்‌ “தேவனுடைய வார்த்தை” | 
| என்பதே மிகவும்‌ பொருத்தமான தாகும்‌. 


பரிசுத்த வேதாகமம்‌ தேவனுடைய 
வார்த்தைகளைக்‌ கொண்ட புத்தகம்‌ 
மட்டுமல்ல; அது தேவனுடைய வார்த்தை 
தான்‌ என்று நிரூபிக்க அநேக சான்றுகளும்‌ 
எடுத்துக்காட்டுகளும்‌ உண்டு. “தேவனாகிய 
கர்த்தர்‌ சொல்லுகிறதாவது “என்ற வார்த்தையும்‌ 
அதைத்‌ தழுவிய வார்த்தைகளும்‌ சுமார்‌ 
3000 தடவைகளுக்கும்‌ மேலாக வருகிறது. 


5. பரிசுத்த வேதாகமம்‌ 
மாற்றப்பட முடியாத புத்தகம்‌ 


பரிசுத்த வேதாகமத்தை ந்தம்‌ அழிக்க 
முடியாது. அதை ஒருவராலும்‌ கெடுக்க 
முடியாது. “வானமும்‌ பூமியும்‌ ஒழிந்து 
போனாலும்‌ அதில்‌ ஒரு சிறு எழுத்தாகிலும்‌, 
ஒரு எழுத்தின்‌ உறுப்பாகிலும்‌ ஒழிந்து 
போகாது என்று மெய்யாகவே. உங்களுக்குச்‌ 
சொல்லுகிறேன்‌” என ஆண்டவராகிய 


இயேசு சொன்னார்‌. (மத்தேயு 5:18) 


பரிசுத்த வேதாகமமாகிய தேவனுடைய 
வார்த்தை இறைவன்‌ மனிதனுக்கு 
அளித்திருக்கும்‌ முழுமையான, முற்றுப்‌ 
பெற்ற வெளிப்பாடு ஆகும்‌. அதைக்‌ 
கூட்டவோ, குறைக்கவோ, மாற்றவோ, 
திருத்தி அமைக்கவோ 
உரிமையில்லை. 


“ஒருவன்‌ இவைகளோடே எதை 
யாகிலும்‌ கூட்டினால்‌,.. வாதைகளை 
தேவன்‌ அவன்‌ மேல்‌ கூட்டுவார்‌. ஒருவன்‌ 
இந்தத்‌ தீர்க்கதரிசன புஸ்தகத்தின்‌ 
வசனங்களிலிருந்து எதையாகிலும்‌ 


எடுத்துப்‌ போட்டால்‌, ...அவனுடைய பங்கை | த 
தேவன்‌ எடுத்துப்‌ போடுவார்‌ ” என்பதே ஆ 


கொடுக்கப்பட்டிருக்கும்‌ எச்சரிப்பின்‌ 
வார்த்தையாக இருக்கிறது. 
(வெளி 22:18,19) 


பரிசுத்த வேதாகமத்தை அழிக்க 
வேண்டுமென்று பலரும்‌ பலவிதமாக 
முயற்சி செய்தனர்‌. முடிவில்‌ அவர்களே 
அழிந்து போயினர்‌. 


பரிசுத்த வேதாகமமாகிய தேவனுடைய | 
| வார்த்தையினால்‌ கணக்கற்ற மக்கள்‌ | 
| வாழ்க்கையில்‌ மாற்றத்தையும்‌, விடுதலை 
| யையும்‌ சந்தோஷத்தையும்‌, சமாதானத்தையும்‌ 
| பெற்றிருக்கிறார்கள்‌. அநேக நாஸ்தி | 
கர்களும்‌, ஆஸ்திகர்களும்‌, துன்மார்க்கமாய்‌ | 
வாழ்ந்தவர்களும்‌ பரிசுத்த வேதாகமத்தைப்‌ | 
| படித்து ஆண்டவராகிய இயேசு கிறிஸ்து | 
அருளும்‌ புதிய நல்வாழ்க்கையைப்‌ பெற்று 1 
இருக்கிறார்கள்‌. | 


குடும்பத்தில்‌ சமாதானம்‌ இல்லாமல்‌ | 
| வாழ்ந்துக்‌ கொண்டிருந்த பலர்‌ பரிசுத்த | 
| வேதாகமத்தைப்‌ படித்து, இயேசு | 
| கிறிஸ்துவை ஏற்றுக்கொண்டு, தங்கள்‌ 
| வாழ்வில்‌ ஒரு புதிய திருப்பத்தையும்‌, | 
| நல்வாழ்வையும்‌ பெற்றிருக்கிறார்கள்‌. | 


| வாழ்க்கையில்‌ வெறுப்புற்றுத்‌ தற்கொலை | 
| முயற்சியில்‌ ஈடுபட்டிருந்த பலர்‌ பரிசுத்த 
வேதாகமத்தின்‌ செய்தியைக்‌ கேட்டு, படித்து, 
| மறுமலர்ச்சியையும்‌, புதிய நோக்கத்தையும்‌ 
| பெற்றிருக்கிறார்கள்‌. சன்மார்க்கமாய்‌ | 
| பக்தியுடன்‌ வாழ்ந்த பலரும்‌ பரிசுத்த | 
வேதாகமத்தைப்‌ படித்து விசுவாசிகளாய்‌ | 
| மாறியிருக்கின்றனர்‌. | 


வேதாகம வசனங்களில்‌ ஆண்டவரை 
உறுதியாகப்‌ பற்றிப்பிடித்து கேட்கக்கூடிய | 
வாக்குத்தத்தங்களைப்‌ பெற்று ஆண்டவரை 
நம்பும்‌ ஆற்றலினால்‌ சரீர சுகத்தைப்‌ 
பெற்றவர்களும்‌, அற்புதங்களை அனுபவித்த 
| வர்களும்‌ எண்ணற்றோர்‌ உண்டு. 
பரிசுத்த வேதாகமம்‌ மக்களுக்கு 
| சமாதானத்தைக்‌ கொடுக்கின்றது. மனிதன்‌ 
| நிம்மதியையும்‌ சமாதானத்தையும்‌ தேடி 
| அலைகிறான்‌. 


உள்ளத்தில்‌ சமாதானமில்லாமல்‌ | 
| அலைந்து திரிந்தவர்களும்‌ குடும்பத்தில்‌ | 
சமாதானமில்லாமல்‌ அலைக்கழிக்கப்‌ | 
பட்டவர்களும்‌ பரிசுத்த வேதாகமத்தைப்‌ 
படித்து, வேதம்‌ காட்டின வழியில்‌ வாழ்ந்து, 
சமாதானத்தைப்‌ பெற்றுக்கொண்டது 
மட்டுமல்ல, சமாதானம்‌ பண்ணுகிறவர்களாக 
மாற்றப்பட்டிருக்கின்றனர்‌. 

- பரிசுத்த வேதாகமத்தை ஒவ்வொரு 
நாளும்‌ கவனமாக வாசித்து அதிலுள்ள 
வசனங்களையும்‌ : சத்தியங்களையும்‌ | 
கருத்துடன்‌ தியானிப்பீர்கள்‌ என்றால்‌ 
உங்கள்‌ வாழ்க்கையில்‌ பரிசுத்தத்திற்கு 
ஏதுவான மாற்றத்தையும்‌ முன்னேற்றத்தைப்‌ 
நீங்கள்‌ பெறுவீர்கள்‌. 


7. பரிசுத்த வேதாகமம்‌ 
இறைத்தூண்டுதலைப்‌ பெற்ற 
புத்தகம்‌! | 

இந்த உலகத்திலுள்ள எல்லாப்‌ புத்தகங்‌ | 
களுக்கும்‌ பரிசுத்த வேதாகமத்திற்கும்‌ | 
உள்ள மிகவும்‌ முக்கியமான வித்தியாசம்‌ |. 
வேக வசனங்கள்‌ எல்லாம்‌ இறைத்‌ | 
தூண்டுதலைப்‌ பெற்றவைகள்‌. வேத | 
வாக்கியங்கள்‌ உயிரோட்டம்‌ உடையவைகள்‌. | 


(Bible is a Divinely Inspired Book) 


வேத வாக்கியங்களெல்லாம்‌ தேவ ஆவியினால்‌ 
அருளப்பட்டி ருக்கிறது. (11 தீமோத்தேயு 3:16) 
வேதாகமத்தின்‌ வார்த்தைகள்‌ உயிரோட்டம்‌ | 
அல்லது ஆவிக்குரிய தூண்டுதலைப்‌ | 
பெற்றவைகளாக இருக்கின்றன. வேத | 
வாக்கியங்களை ஒருவர்‌ வாசித்து, | 
தியானிக்கும்‌ போது வேத வாக்கியங்கள்‌ | 
அவருக்குள்ளே ஆத்மீக உணர்வைத்‌ | 
| தூண்டுகின்றனவாக இருக்கின்றன. 


8. பரிசுத்த வேதாகமத்தின்‌ 
சத்தியங்களை நீங்கள்‌ 
விளங்கிக்கொள்ளலாம்‌! 


பரிசுத்த வேதாகமம்‌ விளங்கிக்‌ கொள்ள | 
| எளிதாய்‌ இருக்கிறதா அல்லது கடினமாய்‌ | 
| இருக்கிறதா என்ற கேள்விக்கு நேரிடையான | 
ஒரே பதிலைத்‌ தருவது கடினமாகும்‌. | 
| இறைவனே பைபிளை எல்லாருக்கும்‌ |' 
| இறைவாக்காக கொடுத்திருப்பதினால்‌ | 
அது எளிதாக இருக்கிறது. வேதத்தை ,| 
வாசிக்கும்போது, அதன்‌ ஆக்கியோன்‌ | 
அல்லது எழுதக்‌ காரணமாயிருந்த கடவுளே | 
வாசிப்பவர்களின்‌ உள்ளத்தில்‌ வெளிச்சத்‌ | 
| தையும்‌, விளக்கத்தையும்‌ கொடுக்கிறார்‌. | 
| வேதாகமத்தை வாசிக்கும்போது, | 
“ஆண்டவரே உமது வேதத்திலுள்ள 
அதிசயங்களைப்‌ பார்க்கும்படி 'என்‌ | 
| கண்களைத்‌ திறந்தருளும்‌!” என்ற | 
| ஜெபத்துடன்‌ வாசியுங்கள்‌. 


அ வேதாகமம்‌ ஆழமான ன ஆனில்‌ 

ப இறையியல்‌ பொருள்‌ வனத்தோடும்‌, 
ருக்க எழுதப்பட்டிருப்பதினால்‌ 
விஎங்கிக்கொள்வது சற்று கடினம்‌. 
ஆனால்‌ பலமுறை ஜெபத்துடன்‌ தியானத்‌ 
ட வாசித்தால்‌, விஎங்கிக்கொள்ளும்‌ 
ைவத்தில்‌ தேர்ச்சி பெறலாம்‌. பரிசுத்த 


கமத்தைப்‌ பண்டிதர்களும்‌ படித்து 
பாமர மக்களும்‌ வாசித்து 
காள்ளலாம்‌. 


அப்படிப்பட்ட 
| சந்தேகிக்காமல்‌, 


| ஏதாவது ஒரு பகுதி உங்களுக்கு | 
| விளங்காமல்‌ இருந்தால்‌ அந்தப்‌ பகுதியின்‌ 
| பக்க எண்‌, அதிகார எண்‌, வசன எண்‌ 
| ஆகியவைகளைக்‌ குறித்து எங்களுக்கு 


ற்கான விளக்கங்களை 
பரிசுத்த 


| வாழ்க்கைக்குத்‌ தேவையான ஆவிக்குரிய 
| செய்தியாக இருப்பதால்‌ தான்‌ 
| வேதப்புத்தகம்‌ விளங்கிக்‌ கொள்வதற்குக்‌ 


வேதாகமத்தின்‌ ஒரு பகுதியை |. 
பலமுறை ஜெபத்துடன்‌ வாசிக்கும்‌ போது |. 
| அதன்‌ செய்தியை விளங்கிக்கொள்ள | 
| முடியும்‌. 
வேதாகமத்தில்‌ தரல சத்தியங்கள்‌ | 
இருப்பதால்‌ ஜென்ம சுபாவமான மனிதன்‌, | 
தன்னுடைய மனித அறிவின்‌ முயற்சியினால்‌ | 
| வேதாகமத்தில்‌ உள்ள ஆவிக்குரிய | 
| சத்தியங்களைப்‌ புரிந்துகொள்வது கடினம்‌, | 
| ஏற்றுக்கொள்வது கடினம்‌. ஆனால்‌ | 
| பரிசுத்த ஆவியானவரின்‌ துணையினால்‌ | 
| வேத வசனங்களை தெளிவாகப்‌ புரிந்து | 
| கொள்ள முடியும்‌. | 
பரிசுத்த வேதாகமத்தின்‌ ஆக்கியோ | 
| னாகிய பரிசுத்த ஆவியானவர்‌ உங்களை | 
| சகல சத்தியங்களுக்குள்‌ நடத்துகிறவர்‌. 
| நீங்கள்‌ சரியான முறையில்‌ வேதாக்மத்தின்‌ | 
| சத்தியங்களை விளங்கிக்‌ கொள்ள அவர்‌ | 
| உங்களுக்கு உதவி செய்கிறார்‌. 

9. பரிசுத்த வேதாகமம்‌ - ஆன்மீக 
வாழ்க்கைக்கான பாடப்‌ புத்தகம்‌! 


அறிவு வளர்ச்சிக்காக பாடப்‌ புத்தகங்கள்‌ 
| தயாரிக்கப்பட்டுள்ளன. கல்வியறிவைப்‌ | 
பெற பாடப்‌ புத்தகங்களைக்‌ கருத்துடன்‌ | 
படிக்க வேண்டும்‌. அதைப்‌ போல ஆன்மீக | 
வாழ்விற்கும்‌, வளர்ச்சிக்கும்‌ தேவன்‌ | 
நமக்குக்‌ கொடுத்திருக்கும்‌ புத்தகம்‌ | 
பரிசுத்த வேதாகமம்‌ ஆகும்‌. - | 


பரிசுத்த வேதாகமம்‌ தான்‌ தேவனை | 
அறிந்து கொள்வதற்கான தெய்வீக | 
உண்மைகளடங்கிய பாடப்புத்தகமாக | 
இருக்கிறது. மோட்சமாகிய நித்திய ஜீவனை | 
அடைய வழிகாட்டும்‌ புத்தகமும்‌ இதுவே. | 
| இன்றைய உலகில்‌ அன்றாட வாழ்க்கையை | 
இறைவன்‌ எதிர்பார்க்கும்‌ வகையில்‌ | 
வாழ்வதற்கு பைபிள்‌ போதனைகளையும்‌, | 
| வழிமுறைகளையும்‌ தெளிவாக எடுத்து | 
| ரைக்கிறது. 


உலகத்தில்‌ பல கோடி மக்கள்‌ 20 நூற்றா 


ண்டுகளாக நன்மை தீமை வகையறுத்து, 
நீதி நெறிகளைப்‌ பின்பற்றி, நித்திய 
வாழ்விற்கு ஆயத்தப்பட கொடுக்கப்‌ 
பட்டிருக்கும்‌ பைபிளை பாடப்புத்தகத்தை 
படிப்பது போல்‌ மட்டுமல்ல; அதற்கும்‌ மேலாக 
முக்கியத்துவம்‌ கொடுத்துப்‌ படிக்க 
வேண்டும்‌. பரிசுத்த வேதாகமத்தை எதற்காகப்‌ 
படிக்க வேண்டும்‌, படிப்பதினால்‌ ஏற்படும்‌ 
பயன்‌ என்ன என்பதைக்‌ குறித்து கீழ்க்காணும்‌ 
வேதவசனங்கள்‌ போதிக்கின்றன. 


“வேத வாக்கியங்களெல்லாம்‌ தேவ 
| ஆவியினால்‌  அருளப்பட்டிருக்கிறது. 
தேவனுடைய மனுஷன்‌ தேறினவனாகவும்‌, 
எந்த நற்கிரியையுஞ்‌ செய்யத்‌ தகுதியுள்ள 
 வனாகவும்‌ இருக்கும்படியாக அவைகள்‌ 
' உபதேசத்துக்கும்‌, கடிந்துகொள்ளுதலுக்கும்‌, 
சீர்திருத்தலுக்கும்‌, நீதியைப்‌ படிப்பிக்கு 
தலுக்கும்‌ பிரயோஜனமுள்ளவைகளா 


யிருக்கிறது”. 11 தீமோத்தேயு 3:16,17 ' 


பரிசுத்த வேதாகமம்‌, ஏதோ நாம்‌ நமக்கு 
விருப்பம்‌ இருக்கும்போது மட்டும்‌ படிக்கும்‌ 
' ஒரு புத்தகமல்ல. அது நமக்குத்‌ தேவையாக 
இருக்கும்போது மட்டும்‌ ஆறுதல்‌ தரும்‌ 
வசனங்களைத்‌ தேடுவதற்காகக்‌ 
| கொடுக்கப்பட்ட புத்தகமும்‌ அல்ல. வேத 
அறிவைப்‌ பெருக்கிக்‌ கொள்ள எழுதப்பட்ட 
மறையியல்‌ புத்தகமும்‌ அல்ல. 


பரிசுத்த வேதாகமத்தை வாசிப்பதும்‌, 
படிப்பதும்‌, தியானிப்பதும்‌ நமக்குக்‌ 
கொடுக்கப்பட்ட கட்டளையாயிருக்கிறது 
என்று கீழே கொடுக்கப்பட்டிருக்கும்‌ வேத 
வசனங்களில்‌ பார்க்கிறோம்‌. 


“கர்த்தருடைய புஸ்தகத்திலே தேடி 


வாசியுங்கள்‌. இந்த நியாயப்பிரமாண | 
| புஸ்தகம்‌ உன்‌ வாயை விட்டுப்பிரியா | 
்‌ | திருப்பதாக; இதில்‌ எழுதியிருக்கிறவை | 
| களின்படியெல்லாம்‌ நீ செய்ய கவனமா | 
 யிருக்கும்படி இரவும்‌ பகலும்‌ அதைத்‌ | 


| தியானித்துக்‌ கொண்டிருப்பாயாக” 


- ஏசாயா 34:16, யோசுவா 1:8 | 


ரிய உஷ்திவூச்‌ 


10. பரிசுத்த வேதாகமத்தைப்‌ 
பற்றிய சில முக்கிய உண்மைகள்‌! 
பரிசுத்த வேதாகமம்‌ பழைய ஏற்பாடு, | 
| புதிய ஏற்பாடு என்ற 2 பெரும்‌ பிரிவுகளாகப்‌ | 
| பிரிக்கப்பட்டிருக்கிறது. ஏற்பாடு என்றால்‌ | 
ஒப்பந்தம்‌ அல்லது உடன்படிக்கை என்று | 
| பொருள்‌. தேவன்‌ மனிதனோடு செய்யும்‌ | 
| உடன்படிக்கையைக்‌. குறித்து வேதாகமம்‌ 
விளக்குகிறது. மனிதன்‌ அந்த உடன்‌ 
| படிக்கையை ஏற்றுக்கொள்ளும்போது 
ஆசீர்வதிக்கப்படுகிறான்‌. தேவனோடு | 
நெருங்கி உறவு கொள்கிறான்‌. பழைய 
ஏற்பாட்டின்‌ கடைசிப்‌ புத்தகமாகிய | 
| மல்கியாவிற்கும்‌ புதிய ஏற்பாட்டின்‌ முதல்‌ 
புத்தகமாகிய மத்தேயுவுக்கும்‌ இடையே | 
இருந்த காலம்‌ சுமார்‌ 400 ஆண்டுகளாகும்‌. | 
பைபிள்‌ ஒரே புத்தகம்‌ என்றாலும்‌ அது | 
| 66 புத்தகங்களைக்‌ கொண்ட ஒரு பெரிய | | 
புத்தகமாகும்‌. பைபிளை ஒரு நூல்‌ | 
| நிலையத்திற்கு ஒப்பிடலாம்‌. | 


பழைய ஏற்பாட்டில்‌ 39 புத்தகங்களும்‌, 
புதிய ஏற்பாட்டில்‌ 27 புத்தகங்களும்‌ 
உள்ளன. பழைய ஏற்பாட்டுப்‌ புத்தகங்கள்‌ 
சரித்திரப்‌ புத்தகங்கள்‌, சங்கீதப்‌ புத்தகங்கள்‌, 
தீர்க்கதரிசனப்‌ புத்தகங்கள்‌ என்ற 3 
பிரிவுகளில்‌ அமைந்துள்ளன. 

புதிய ஏற்பாட்டின்‌ புத்தகங்கள்‌ | 
சுவிசேஷங்கள்‌, அப்போஸ்தலருடைய | 
நடபடிகள்‌, நிருபங்கள்‌, தீர்க்கதரிசனப்‌ | 
புத்தகம்‌ என்ற பிரிவுகளில்‌ அமைந்துள்ளன. | 
ஒவ்வொரு புத்தகமும்‌ அதிகாரங்களாகவும்‌, 
வசனங்களாகவும்‌ பிரிக்கப்பட்டிருக்கின்றன. |: 
பழைய ஏற்பாடு எபிரேய மொழியில்‌ எழுதப்‌ | 
பட்டுள்ளது. ஒரு சில பகுதிகள்‌ அராமிய | 
மொழியில்‌ எழுதப்பட்டுள்ளது. புதிய ஏற்பாடு | 
முழுவதும்‌ கிரேக்க மொழியில்‌ எழுதப்பட்டது. | 

பொதுவாக ஒரு புத்தகம்‌ எழுதியவரை 
| வைத்தும்‌, புத்தகத்தில்‌ எழுதப்பட்டிருப்பதைப்‌ 
பொருத்தும்‌ அந்தப்‌ புத்தகம்‌ பிரபல 
மடைகிறது. 
| பரிசுத்த வேதாகமத்தின்‌ ஆக்கியோன்‌ 
| அல்லது ஆசிரியர்‌ தேவனுடைய ஆவியானவர்‌. 
 வேதவாக்கியங்களெல்லாம்‌ தேவ ஆவியினால்‌ 
 அருளப்பட்டிருக்கிறது. (11 தீமோத்தேயு 3:16) 
[சுமார்‌ 40 பேரைக்‌ கொண்டு தேவன்‌ 
பைபிளை எழுதினார்‌. , இந்த 40 பேரும்‌ 
வெவ்வேறு காலத்தில்‌ வாழ்ந்தவர்கள்‌; 

வெவ்வேறு நாட்டைச்‌ சேர்ந்தவர்கள்‌; 1. 
வெவ்வேறு சூழ்நிலைகளில்‌ எழுதினார்கள்‌. 
எழுதியவர்களில்‌ சிலர்‌ கற்றுத்‌ தேர்ந்த 
பண்டிதர்கள்‌, சிலர்‌ சாதாரண பாமர மக்கள்‌. 
இவ்வளவு வித்தியாசங்கள்‌ இருப்பினும்‌ 
வேதத்தின்‌ செய்தி கோர்வையாகவும்‌, 
ஒருங்கிணைப்புள்ளதாகவும்‌ இருப்பது 
ஒரு மாபெரும்‌ அற்புதமாகும்‌. 

11. பரிசுத்த வேதாகமத்தின்‌ 


சரித்திரப்‌ சங்கீதப்‌ | |தீர்க்கதரிசனப்‌ 
புத்தகங்கள்‌ | | புத்தகங்கள்‌ புத்தகங்கள்‌ 


ஆதியாகமம்‌ யோபு ஏசாயா 
யாத்திராகமம்‌ சங்கீதம்‌ எரேமியா 
லேவியராகமம்‌ நீதிமொழிகள்‌ புலம்பல்‌ 
எண்ணாகமம்‌ பிரசங்கி எசேக்கியேல்‌ 
உபாகமம்‌ உன்னதப்பாட்டு தானியேல்‌ 


யோசுவா ஓசியா 


நியாயாதிபதிகள்‌ யோவேல்‌ 
ரூத்‌ ஆமோஸ்‌ 
1 சாமுவேல்‌ ஒபதியா 
11 சாமுவேல்‌ யோனா 
1 இராஜாக்கள்‌ ஞா 
11 இராஜாக்கள்‌ நாகூம்‌ 
1 நாளாகமம்‌ ஆபகூக்‌ 
11 நாளாகமம்‌ செப்பனியா 
சிறையிருப்புக்குப்‌ பின்‌ 
எஸ்றா ஆகாய்‌ 
நெகேமியா சகரியா 


எஸ்தர்‌ மல்கியா 

| பரிசுத்த வேதாகமத்தின்‌ புத்தகங்கள்‌ 
புதிய ஏற்பாடு 


சுவிசேஷங்கள்‌ : 
மத்தேயு, மாற்கு, லூக்கா, யோவான்‌ 


சரித்திரப்‌ புத்தகங்கள்‌: 
அப்போஸ்தலர்‌ நடபடிகள்‌ 


பவுலின்‌ நிருபங்கள்‌: | 
| ரோமர்‌, ] கொரிந்தியர்‌, 11 கொரிந்தியர்‌, 
கலாத்தியர்‌, எபேசியர்‌, பிலிப்பியர்‌, 
| கொலோசெயர்‌, 1 தெசலோனிக்கேயர்‌, 
1] தெசலோனிக்கேயர்‌, 1 தீமோத்தேயு, 
11 தீமோத்தேயு, தீத்து, பிலேமோன்‌ 
பொதுவான நிருபங்கள்‌: 
எபிரெயர்‌, யாக்கோபு, 1 பேதுரு, 

[1 பேதுரு, 1 யோவான்‌, 11 யோவான்‌, 
| 11] யோவான்‌, யூதா 
தீர்க்கதரிசனப்‌ புத்தகம்‌: 
வெளிப்படுத்தின விசேஷம்‌ 


பரிசுத்த வேதாகமத்தின்‌ 
புத்தகங்கள்‌ ! 


ஆண்டவராகிய இயேசு கிறிஸ்துவின்‌ 
பிறப்பிற்கு முன்னர்‌ பழைய ஏற்பாட்டின்‌ 
| புத்தகங்கள்‌ எழுதப்பட்டன. புதிய ஏற்பாட்டின்‌ 
செய்தியை நன்றாக விளங்கிக்கொள்ள 
| வேண்டுமென்றால்‌ பழைய ஏற்பாட்டின்‌ 
| புத்தகங்களை அடிக்கடி வாசிக்க வேண்டும்‌. 
சங்கீதம்‌, நீதிமொழிகள்‌ என்ற புத்தகங்களை 
அடிக்கடி வாசிப்பது, தியான 
வாழ்க்கையில்‌ வளர்ச்சியடைய உதவும்‌. 

புதிய ஏற்பாட்டின்‌ புத்தகங்கள்‌ 
ஆண்டவராகிய இயேசு கிறிஸ்துவின்‌ 
காலத்திற்குப்‌ பின்‌ எழுதப்பட்டவை. புதிய 
ஏற்பாட்டின்‌ செய்தி, பழைய ஏற்பாட்டின்‌ 
| புத்தகமாகிய செய்தியின்‌ நிறைவேறுதலாகவும்‌, 
நிறைவாகவும்‌ விளங்குகிறது. ஒவ்வொரு 
நாளும்‌ 2 அல்லது 3 அதிகாரங்கள்‌ 
வாசித்தால்‌ 3 மாதங்களில்‌ வாசித்து 


விடலாம்‌. _ 

| 
' பரிசுத்த வேதாகமம்‌ எப்படிப்பட்ட 
புத்தகம்‌? வேதவசனங்கள்‌ 5 
' கன்மலையை நொறுக்கும்‌ சம்மட்டியான 
' ஆண்டவருடைய வசனம்‌ பாவத்தினால்‌ 
கடினமடைந்திருக்கும்‌ கற்பாறை போன்ற 
இருதயத்தை உடைக்க வல்லதாக 
இருக்கிறது. இருபுறமும்‌ கருக்குள்ள 
எந்தப்‌ பட்டயத்திலும்‌ கருக்கானதான 
ஆவியின்‌ பட்டயமாகிய தேவனுடைய 
வார்த்தை ஆவியையும்‌ ஆத்துமாவையும்‌ 
உருவக்‌ குத்துகிறதாய்‌, பாவ உணர்வை 
உண்டாக்குகிறது. அழிவில்லாத வித்தும்‌, 
என்றென்றைக்கும்‌ நிலைத்திருக்கிறதுமான 
தேவனுடைய வசனம்‌ பாவத்தில்‌ 
்‌ மரித்திருக்கும்‌ ஆத்துமாவை உயிர்ப்பிக்க 
। வல்லதாய்‌ இருக்கிறது. ஆத்துமாவை 
இரட்சிக்க வல்லமையுள்ள இந்த சத்திய 
வசனத்தினாலேயே தேவன்‌ நம்மைத்‌ 
தம்முடைய பிள்ளைகளாக ஜெநிப்பிக்கிறார்‌. 


| ) தேவனுடைய வசனம்‌ தெளிதேனிலும்‌ 
| மதுரமானது, இனிமையானது. அது 
| வாசிப்பவர்களுக்குத்‌ தெவிட்டாத 
| இன்பத்தைக்‌ கொடுக்கிறது. மறுபடியும்‌ 
| பிறந்து, விசுவாசத்தில்‌ பாலகராக 
| இருப்பவர்களுக்கு களங்கமில்லாத 
| ஞானப்பாலாக 

| இருக்கும்‌ வேதவசனம்‌ ப அத 

| விசுவாசத்தில்‌ வளர்ச்சி 
| அடைந்தவர்களுக்கு 

| சத்து நிறைந்த, 

| பெலன்‌ கொடுக்கக்‌ 
கூடிய ஞான ஆகாரமாய்‌ இருக்கிறது. 


) பரிசுத்த வேதாகமத்தை ஒர்‌ ஆன்மீகக்‌ 
| கண்ணாடி என்று அழைக்கலாம்‌. தேவன்‌ 
| எப்படிப்பட்டவர்‌ என்பதை வேதம்‌ நமக்குக்‌ 
| காட்டுகிறது. மனிதன்‌ எப்படிப்பட்டவன்‌, 
| எப்படிப்பட்டவனாக மாற வேண்டும்‌ 
| என்பதையும்‌ வேதம்‌ போதிக்கிறது. 


ம்‌! 


35 


ஒவ்வொரு நாளும்‌ நிலைக்‌ கண்ணாடி | 
முன்‌ நின்று நம்மை நாம்‌ பார்த்து சரிசெய்து | 
கொள்வது போல வேதாகமத்தை | 
ஒவ்வொருநாளும்‌ வாசிக்கும்போது] 
| நம்முடைய உள்ளத்தை ஆராய்ந்து] 
। நம்முடைய வாழ்க்கையை நிதானித்து | 
நம்மை நாம்‌ திருத்திக்கொள்ள வேண்டும்‌. | 


௪ தண்ணீரைப்போல, தேவனுடைய 
வசனம்‌ சுத்திகரிக்கும்‌ தன்மை கொண்டதா 
யிருக்கிறது. அக்கினியைப்‌ போலான | 
கர்த்தருடைய வார்த்தை பாவ அழுக்கைப்‌ | 
போக்கி உள்ளத்தையும்‌ மனதையும்‌ | 
சுத்திகரிக்க வல்லதாயிருக்கிறது. | 


) அந்தகாரம்‌ நிறைந்த இந்த உலகில்‌ 
நாம்‌ செய்யும்‌ அன்றாடகத்‌ தீர்மானங்கள்‌ 
ஆண்டவருடைய விருப்பத்திற்கிசைய 
அமைவதற்காக நம்முடைய வாழ்க்கைக்குத்‌ 
திசை காட்டும்‌ தேவனுடைய வசனம்‌ | 
கால்களுக்குத்‌ தீபமும்‌, பாதைக்கு | 
வெளிச்சமுமாயிருக்கிறது. | 


» பரிசுத்த வேதாகமம்‌ ஆன்மீக | 
வியாதியாகிய பாவத்தினால்‌ பாதிக்கப்பட்ட | 
வர்களைக்‌ குணமாக்குகிறது. வேதத்தின்‌ 
வசனங்கள்‌ மனிதரின்‌ சரீர, மன நோய்களை 
நீக்கி அவர்களுக்கு ஆரோக்கியம்‌ 
அருளும்‌ ஆற்றல்‌ கொண்டவைகளாக 
இருக்கின்றன. அன்றாட வாழ்க்கையின்‌ 
உள்ளம்‌ புண்படக்‌ கூடிய சூழ்நிலைகளில்‌ 
பரிசுத்த வேதாகமத்தின்‌ வசனங்கள்‌ 
ஆறுதல்‌ தருபவைகளாகவும்‌, காயத்தை 
ஆற்றுகின்றவைகளாகவும்‌ இருக்கின்றன. 


எரேமியா 


எபிரெயர்‌ 
| பேதுரு 


சங்கீதம்‌ 
சங்கீதம்‌ 
| பேதுரு 
எபிரெயர்‌ 


| யாக்கோபு 


எபேசியர்‌ 

எரேமியா 

சங்கீதம்‌ 
நீதிமொழிகள்‌ 


ரோமர்‌ 


37 


கீழ்க்காணும்‌  வேதவசனங்களை 


படித்துப்‌ வம்ப! 


904 
4 12 301 
1 23 218 
9 25 746 
A, 681 
இ: 3 318 
5 14 301 
1 23 313 
5 26 268 
23 29 904 
119 105 748 
4 22 766 
15 4 223 


பத்திரப்படுத்தி வைத்துக்கொள்ள 
வேண்டும்‌ என்று சொல்லும்‌ “போது 
பெட்டியிலோ, அலமாரியிலோ வைத்துப்‌ 
பூட்டி பாதுகாப்பதைக்‌ குறிப்பதில்லை. 
விலையேறப்பெற்ற இந்தப்‌ பொக்கிஷத்தை 
அனுதினமும்‌ பயன்படுத்த பழகிக்‌ கொள்ள | 
வேண்டும்‌. வேதப்புத்தகத்தை தகுந்த 
। இடத்தில்‌ வைக்கவேண்டும்‌. : தரையிலோ, 
கால்படக்‌ கூடிய இடத்திலோ தயவு செய்து 
வைக்காதீர்கள்‌. ்‌ 


வேதப்புத்தகத்தைப்‌ பத்திரமாக வைத்துக்‌ 
கொள்ளுங்கள்‌. ஞாயிற்றுக்கிழமை 
। ஆராதனைக்கும்‌ மற்ற ஜெபக்‌ கூட்டங்‌ 
களுக்கும்‌ செல்லும்போது பக்தியுடன்‌ 
எடுத்துச்‌ செல்லுங்கள்‌. உங்கள்‌ குடும்பத்தில்‌ 
' வாசிக்கக்கூடிய ஒவ்வொருவருக்கும்‌ 
சொந்தமாக ஒரு வேதப்புத்தகம்‌ இருக்க 
வேண்டும்‌. 


ஒவ்வொரு நாளும்‌ நீங்கள்‌ 
| குடும்பமாகச்‌ சேர்ந்து ஆண்டவரை 
| ஆராதிக்கும்‌ ஜெபநேரத்தில்‌ வேதாகமத்‌ 
| திலிருந்து சில வசனங்களை வாசிக்க 
| வேண்டும்‌. 

| வேதாகமத்தின்‌ ஒவ்வொரு அதிகாரத்திலும்‌ 
| என்ன சொல்லப்பட்டிருக்கிறது உங்களுடைய 
| உள்ளத்தைத்‌ தொடும்‌ வசனம்‌ எது என்று 
| கண்டுபிடிக்கும்‌ வரையில்‌ வாசியுங்கள்‌. 
| வருடத்திற்கு ஒரு முறையாவது வேதம்‌ 
| முழுவதையும்‌ தொடர்ச்சியாக வாசித்து 
முடிக்கத்‌ திட்டமிடுங்கள்‌. ஒவ்வொரு நாளும்‌ 
காலையில்‌ வேதத்தை வாசியுங்கள்‌. வேத 
வசனங்களை நாள்‌ முழுவதும்‌ யோசித்துக்‌ 
| கொண்டேயிருங்கள்‌. 


“நான்‌ உமக்கு விரோதமாகப்‌ 

। பாவஞ்செய்யாதபடிக்கு, உமது வாக்கை 
என்‌ இருதயத்தில்‌ வைத்து வைத்தேன்‌” 
| (சங்கீதம்‌ 119:11) என்ற வசனத்தின்படி 

| வேதாகமச்‌ சத்தியங்களை உங்கள்‌ 

உள்ளத்திலும்‌ பத்திரப்படுத்தி வைத்துக்‌ 
கொள்ள வேண்டும்‌. வேதத்தில்‌ 
 கொடுக்கப்பட்டிருக்கும்‌ சத்தியத்தின்‌ படி 


13. பரிசுத்த வேதாகமத்தை எப்படி 
வாசிக்க வேண்டும்‌? 


வாஞ்சையோடும்‌, விருப்பத்தோடும்‌ 
வாசியுங்கள்‌ “ஆண்டவரே உம்முடைய 
வார்த்தையின்‌ மூலமாக என்னோடு 
பேசும்‌” என்ற ஜெபத்தோடு வாசியுங்கள்‌. 
| ஏதாவது ஒரு குறிப்பை அல்லது 
| சத்தியத்தைக்‌ கண்டுபிடிக்க வேண்டும்‌ 
என்ற எதிர்பார்ப்போடு வாசியுங்கள்‌. 


கடமைக்காக அவசரத்துடன்‌ அல்ல; 
கவனமாகவும்‌, கிரமமாகவும்‌ வாசியுங்கள்‌. 
அங்குமிங்குமாக ஏதோ ஒரு பக்கத்தை 
எடுத்து வாசிக்காமல்‌ தொடர்ச்சியாக 
வாசியுங்கள்‌. 


முதல்‌ முறையாக வாசிக்கும்போது 
ஒன்றும்‌ விளங்காவிட்டாலும்‌ விடா 
முயற்சியுடன்‌ தொடர்ந்து வாசியுங்கள்‌. 


ட கி 


|) வாசிக்கும்‌ பகுதியில்‌ உள்ள முக்கியச்‌ 


செய்தியையும்‌ உள்ளத்தைத்‌ தொடக்‌ 
கூடிய வசனத்தையும்‌ ஞாபகத்தில்‌'| 
வைத்துக்கொள்ள வேண்டும்‌ என்ற |' 
நோக்கத்தோடு கவனமாக வாசியுங்கள்‌. 
பரிசுத்த வேதாகமத்தையோ, அதன்‌ ஒரு 
பகுதியையோ ஒரு முறை மட்டுமல்ல 
மீண்டும்‌ மீண்டும்‌ பலமுறை வாசியுங்கள்‌. 


மனதிற்குள்‌ அமைதியாக வாசியுங்கள்‌ ; 
வாய்‌ விட்டு சத்தமாகவும்‌ வாசியுங்கள்‌. 
உங்கள்‌ உள்ளத்தைக்‌ கவருகிற 
வார்த்தைகளை அல்லது வசனங்களை 
கோடிட்டுக்‌ கொள்ளுங்கள்‌. 

வேதத்தை வாசிக்கும்போது மெதுவாக, 
சிந்தையை ஒருமுகப்படுத்தி வாசியுங்கள்‌. 
முழங்காலில்‌ நின்று பரிசுத்த 

வேதாகமத்தை வாசிப்பதில்‌ ஒரு 
தனிப்பட்ட ஆசீர்வாதம்‌ உண்டு. 


பரிசுத்த வேதாகமத்தை 
ஒவ்வொரு நாளும்‌ வாசியுங்கள்‌! 


பரிசுத்த வேதாகமத்தையல்லாமல்‌, 
வேறுவிதமாக மனிதன்‌ தேவனை அறிந்து 
கொள்ள முடியாது என்பதாலும்‌ வேத 
வசனத்தைக்‌ கேள்விப்படுவதனால்‌ மட்டுமே 
ஒருவனுடைய இருதயத்தில்‌ விசுவாசம்‌ 
உருவாக முடியும்‌ என்பதாலும்‌ உங்களுடைய 
முக்கியமான தாகவும்‌, முதல்‌ இடம்‌ பெற்ற 
தாகவும்‌ இருக்க வேண்டும்‌. உங்களுடைய | 
விசுவாசம்‌ வளர்ச்சி அடைவதற்கு 
அடிப்படையானதும்‌ அவசியமானதும்‌ 
வேத வசனமே. அனுதினமும்‌ உணவு | 
உட்கொள்வது எவ்வளவு அவசியமோ | 
அதைப்‌ போல ஆன்மீக வாழ்க்கைக்கும்‌, | 
வளர்ச்சிக்கும்‌ ஒவ்வொருநாளும்‌ வேதப்‌ | 
புத்தகத்தை வாசிப்பதும்‌ தியானிப்பதும்‌ | 
மிகவும்‌ அவசியம்‌. 


ஒவ்வொருநாளும்‌ நாம்‌ பலவிதமான 
முக்கியமான தீர்மானங்களை செய்ய 
வேண்டியிருக்கிறது. அதற்கான திட்ட வட்ட 
மான ஆலோசனைகளையும்‌, தெளிவான வழி 
நடத்துதலையும்‌ வேதம்‌ நமக்கு அருளுகிறது. 
ஒருநாளை அதிகாலையில்‌ ஆரம்பிப்பதற்கு 
முன்பும்‌, அந்நாளை இரவு படுக்கைக்குச்‌ 
சென்று முடிக்கும்‌ முன்பும்‌ வேத வசனங்களை 
வாசித்து, யோசித்துப்‌ பாருங்கள்‌. 


பரிசுத்த வேதாகமத்தை 
பயன்‌ படுத்துங்கள்‌! பயன்‌ பெறுங்கள்‌ ! 
தண்ணீர்‌ எங்கும்‌ கிடைக்கிறது. 
அனுதினமும்‌ அனைவருக்கும்‌ அவசியமாக 
இருக்கிறது. தண்ணீரின்‌ உபயோகத்தை 
| நாம்‌ யாவரும்‌ அறிவோம்‌. தண்ணீரைக்‌ 
கழுவுவதற்கும்‌, குளிப்பதற்கும்‌, குடிப்பதற்கும்‌, 
சமைப்பதற்கும்‌, விவசாயத்திற்கும்‌ பயன்‌ 
படுத்துகிறோம்‌. தண்ணீரை சரியான முறையில்‌ 
நாம்‌ பயன்படுத்தும்‌ போதே தண்ணீரினால்‌ 
மிகுந்த பயனைப்‌ பெறமுடியும்‌. பரிசுத்த 
வேதாகமத்தை தண்ணீரோடு ஒப்பிட்டு பல 
ஆவிக்குரிய உண்மைகளை விளக்கலாம்‌. 
வேதாகமத்தை ஆவிக்குரிய வாழ்க்கைக்கும்‌, 
வளர்ச்சிக்கும்‌ எப்படிப்‌ பயன்படுத்துவது 
என்று நீங்கள்‌ அறிந்திருக்க, வேண்டும்‌. 
நீங்கள்‌ இந்த 5 முறைகளில்‌ கற்றறிந்து, 
ஆவிக்குரிய முறையில்‌ உட்கொண்ட 
| சத்தியங்களை மற்றவர்களுடன்‌ பகிர்ந்து 
கொள்ளவும்‌ கற்றுத்தரவும்‌ வேண்டும்‌. 


| தேவனுக்கு விருப்பமான படி நாம்‌ | 
| பரிசுத்தமாய்‌ தேவ பக்தியாய்‌ வேதவசனத்தின்‌ 
| படி வாழவேண்டும்‌. அதுவே மிகவும்‌ முக்கிய | 
| மானதாகும்‌. தேவனுடைய வார்த்தையைக்‌ 
| கேட்டு அதன்படி வாழும்போது நாம்‌ 
தொடர்ந்து ஆசீர்வாதங்களை அனுபவிக்‌ | 
கிறவர்களாக மாற முடியும்‌. 
.... பரிசுத்த வேதாகமத்தை 

| பயன்படுத்தும்‌ 5 முறைகள்‌! 

1. வாசித்தல்‌ 2, யோசித்தல்‌ 


3. மனனம்‌ செய்தல்‌ 4. கேட்டல்‌ 


5. ஆராய்தல்‌ 
பரிசுத்த வேதாகமத்தை கிரமமாக 
வாசிப்பதற்கு உதவும்‌ அட்டவணைகளும்‌, 
வேதாகமத்தை வாசிப்பது எப்படி? 
தியானிப்பது எப்படி? போன்ற தியான 
முறைகளை விளக்கும்‌ புத்தகங்களும்‌ 
எங்களிடம்‌ உண்டு. 


உங்கள்‌ கவனத்திற்கு! 
1. இயேசு கிறிஸ்து 
2. மனந்திரும்புங்கள்‌ 


3. இயேசுவை நோக்கி 4. பாவம்‌ 


5. இயேசு கிறிஸ்து உங்களுக்காக 
என்ன செய்தார்‌? 


6. அனுதின ஜெபங்கள்‌ - 7 


7. இயேசு தங்கும்‌ வீட்டில்‌ 


| 

நீங்கள்‌ வாசிக்க வேண்டிய 
பிரதிகள்‌! 
பரா. 


பரிசுத்த வேதாகமம்‌ 
ஓர்‌ அறிமுகம்‌! 

இ ல றவன்‌ மனி தனுக்கு 
கொடுத்திருக்கும்‌ பல ஈவுகளில்‌ பரிசுத்த 
வதாகமம்‌ என்று அழைக்கப்படும்‌ 
பைபிளும்‌ ஒன்றாகும்‌. பைபிள்‌ 
மதிப்பிற்குரிய ஒரு புத்தகம்‌ என்று 
எல்லோரும்‌ அறிந்திருக்கிறார்கள்‌. ஆனால்‌ 
பைபிளைப்‌ பற்றிய மிக முக்கியமான 
உண்மைகளை அறியாதவர்கள்‌ பலர்‌ 
உண்டு. பைபிள்‌ எப்படிப்பட்ட புத்தகம்‌ 
என்பதை ஒருவர்‌ அறிந்துகொண்டால்‌ 
வேதம்‌ காட்டும்‌ சத்தியங்களை 
அடிப்படையாக வைத்து வாழ்க்கையை 

அமைத்துக்கொள்ள வாய்ப்புண்டு. 

